

ದಿನಾಂಕ: 17-11-2021 ರಂದು ಸಾಕ್ಷಿಯನ್ನು ಕರೆಸಿ ಪ್ರಮಾಣ ವಚನವನ್ನು ಭೋದಿಸಲಾಯಿತು.

**ಪಾಟೀ ಸವಾಲು: 1 ನೇ ಆರೋಪಿ ಪರ ವಕೀಲರಿಂದ -**

2016 ರಲ್ಲಿ ನೀರಿಗೆ ಬರ ಇತ್ತು ಎಂದರೆ ಸರಿ. ಕೊಳವೆ ಬಾವಿಯಿಂದ ನೀರನ್ನು ಕುಡಿಯುವ ಸಲುವಾಗಿ ಉಪಯೋಗಿಸಲು ಸರ್ಕಾರಿ ಆದೇಶ ಇತ್ತು ಎಂದರೆ ಸರಿ. ಜಮೀನಿನ ಬಳಿ ಹೋದಾಗ ಆರೋಪಿ 1 ರವರು ಇದ್ದರು. ಆರೋಪಿಯನ್ನು ವಿಚಾರಣೆ ಮಾಡಿದೆವು. ಪಂಚಾಯತಿ ನೀಡಿದ ಪತ್ರವನ್ನು ಸ್ಥಳದಲ್ಲಿ ಆರೋಪಿ 1 ರವರು ನೀಡಿದರು ಎಂದರೆ ಸರಿಯಲ್ಲ. ಪಂಚಾಯತಿಯವರು ಆರೋಪಿ 1 ರವರಿಗೆ ತಡಸೂರು ಗ್ರಾಮಕ್ಕೆ ನೀರನ್ನು ಕೊಡಲು ಅನುಮತಿಯನ್ನು ನೀಡಿದ್ದರು ಎಂದರೆ ನನಗೆ ಗೊತ್ತಿಲ್ಲ. ಪಂಚಾಯತಿ ಆದೇಶವನ್ನು ನೀಡಿದ್ದಲ್ಲಿ ಬೆಸ್ಕಾಂ ನ ಮೀಟರ್ ನ್ನು ಅಳವಡಿಸಿಕೊಳ್ಳಬೇಕೆಂದು ಸಾಕ್ಷಿ ಉತ್ತರಿಸುತ್ತಾರೆ. ತಡಸೂರು ಗ್ರಾಮ ಪಂಚಾಯತಿಯವರು ಕೊಟ್ಟಂತಹ ಆದೇಶವನ್ನು ನನಗೆ ಆರೋಪಿ 1 ರವರು ತೋರಿಸಿದರೂ ಸಹ ನಾನು ಆತನ ಮೇಲೆ ಸುಳ್ಳು ಕೇಸನ್ನು ಹಾಕಿದ್ದೇನೆ ಎಂದರೆ ಸರಿಯಲ್ಲ. ವ್ಯವಸಾಯದ ಉದ್ದೇಶಕ್ಕಾಗಿ ಕೊಳವೆ ಬಾವಿ ಇದ್ದಲ್ಲಿ ಅದಕ್ಕೆ ಮೀಟರ್ ನ್ನು ಅಳವಡಿಸಿರುವುದಿಲ್ಲ ಎಂದರೆ ಸರಿ. ಅರೋಪಿತನು ಅನಧಿಕೃತವಾಗಿ ತನ್ನ ಕೊಳವೆ ಬಾವಿಯಿಂದ ನೀರನ್ನು ಬೇರೆಯವರಿಗೆ ನೀಡುತ್ತಿರಲಿಲ್ಲ ಎಂದರೆ ಸರಿಯಲ್ಲ. ಆತನು ಸರ್ಕಾರಿ ಆದೇಶದಂತೆ ನಡೆದುಕೊಂಡಿದ್ದಾನೆ ಎಂದರೆ ಸರಿಯಲ್ಲ. ಸರ್ಕಾರಿ ಆದೇಶದಂತೆ ಕುಡಿಯುವ ನೀರನ್ನು ನೀಡುತ್ತಿದ್ದೇನೆ ಎಂದು ತಿಳಿಸಿದರೂ ಸಹ ನಾನು ಈ ಕೇಸನ್ನು ಹಾಕಿದ್ದೇನೆ ಎಂದರೆ ಸರಿಯಲ್ಲ. ಅಪರ ಜಿಲ್ಲಾಧಿಕಾರಿ, ತುಮಕೂರು, ಇವರು ನನಗೆ ಪತ್ರ ಕಳುಹಿಸಿದ್ದರು ಎಂದರೆ ಸರಿಯಲ್ಲ.

(ನನ್ನ ಉಕ್ತಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳೆಚ್ಚು  
ಮಾಡಲಾಯಿತು)

ಓ ಹೇ ಕೇ ಸಾ ಸ ಇ ಎ ಒ

<sup>1</sup> ನೇ ಅಧಿಕ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,  
ತುಮಕೂರು